

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

విష్ణుధర్మోత్తరాంతర్గతః

॥ శ్రీమాంగళ్యస్తవః ॥

*This document\* has been prepared by*

**Sunder Kidambi**

*with the blessings of*

శ్రీ రంగరామానుజమహాదేశికన్

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీమాంగళ్యస్తవః ॥

దాలభ్యః

కార్యారంభేషు సర్వేషు దుస్స్వప్నేషు చ సత్తమ।  
అమంగళ్యేషు దృష్టేషు యజ్జప్తవ్యం తదుచ్యతాం॥ 1॥

యేనారంభాశ్చ సిద్ధ్యంతి దుస్స్వప్నశోచపశాంతయే।  
అమంగళానాం దృష్టానాం పరిహారశ్చ జాయతే॥ 2॥

శ్రీపులస్త్యః

జనార్దనం భూతపతిం జగద్గురుం  
స్మరన్ మనుష్యస్సతతం మహామునే।  
దుష్టాన్యశేషాణ్యపహంతి సాధయతి  
అశేషకార్యాణి చ యాన్యభీప్సతి॥ 3॥

శృణుష్వ చాన్యద్ గదతో మమాఖిలం  
వదామి యత్తే ద్విజవర్య మంగళం।  
సర్వార్థసిద్ధిం ప్రదదాతి యత్సదా  
నిహంత్యశేషాణి చ పాతకాని॥ 4॥

ప్రతిష్ఠితం యత్ర జగచ్ఛరాచరం  
జగత్త్రయే యో జగతశ్చ హేతుః।  
జగచ్ఛ పాత్యత్తి చ యస్స సర్వదా  
మమాస్తు మాంగళ్యవివృద్ధయే హరిః॥ 5॥

వ్యోమాంబువాయ్విగ్నిమహీస్వరూపైః  
విస్తారవాన్ యోఽణుతరోఽణుభావాత్।

అస్థూలసూక్ష్మస్సతతం పరేశ్వరో  
మమాస్తు మాంగళ్యవివృద్ధయే హరిః ॥ 6 ॥

యస్మాత్పరస్మాత్పురుషాదనంతాత్  
అనాదిమధ్యాదధికం న కించిత్ |  
స హేతుహేతుః పరమేశ్వరేశ్వరో  
మమాస్తు మాంగళ్యవివృద్ధయే హరిః ॥ 7 ॥

హిరణ్యగర్భాచ్యుతరుద్రరూపీ  
స్సృజత్యశేషం పరిపాతి హంతి |  
గుణాగ్రణీరోఽభగవాన్ స సర్వదా  
మమాస్తు మాంగళ్యవివృద్ధయే హరిః ॥ 8 ॥

పరస్సురాణాం పరమోఽసురాణాం  
పరో యతీనాం పరమో మునీనాం |  
పరస్సమస్తస్య చ యస్స సర్వదా  
మమాస్తు మాంగళ్యవివృద్ధయే హరిః ॥ 9 ॥

ధ్యాతో మునీనామపకల్మషైరోఽ  
దదాతి ముక్తిం పరమేశ్వరేశ్వరః |  
మనోఽభిరామః పురుషస్స సర్వదా  
మమాస్తు మాంగళ్యవివృద్ధయే హరిః ॥ 10 ॥

సురేంద్రవైవస్వతవిత్రపాంబుప  
స్వరూపరూపీ పరిపాతి యో జగత్ |  
స శుద్ధశుద్ధః పరమేశ్వరేశ్వరో  
మమాస్తు మాంగళ్యవివృద్ధయే హరిః ॥ 11 ॥

యన్నామసంకీర్తనతో విముచ్యతే హి  
 అనేక జన్మార్జితపాపసంచయాత్ |  
 పాపేంధనాగ్నిస్స సదైవ నిర్మలో  
 మమాస్తు మాంగళ్యవివృద్ధయే హరిః || 12 ||

యేనోద్ధృతేయం ధరణీ రసాతలాత్  
 అశేషసృష్టిస్థితి కారణాదికం |  
 బిభర్తి విశ్వం జగతస్స మూలం  
 మమాస్తు మాంగళ్యవివృద్ధయే హరిః || 13 ||

పాదేషు వేదా జఠరే చరాచరం  
 రోమస్వశేషా మునయో ముఖే మఖాః |  
 యస్యేశ్వరేశస్య స సర్వదా ప్రభుః  
 మమాస్తు మాంగళ్యవివృద్ధయే హరిః || 14 ||

సమస్త యజ్ఞాంగమయం వపుః ప్రభోః  
 యస్యాంగమీశేశ్వరసంస్తు తస్య |  
 వరాహరూపీ భగవాన్ స సర్వదా  
 మమాస్తు మాంగళ్యవివృద్ధయే హరిః || 15 ||

విక్షోభ్య సర్వోదధితోయ సంభవం  
 దధార ధాత్రీం జగతశ్చ యో భువం |  
 యజ్ఞేశ్వరో యజ్ఞపుమాన్ స సర్వదా  
 మమాస్తు మాంగళ్యవివృద్ధయే హరిః || 16 ||

పాతాళమూలేశ్వరభోగిసంహతో  
 విన్యస్య పాదౌ పృథివీం చ బిభ్రతః |  
 యస్యోపమానం న బభూవ సోఽచ్యుతో  
 మమాస్తు మాంగళ్యవివృద్ధయే హరిః || 17 ||

సఘర్ఘరం యస్య చ బృంహితం ముహుః  
 సనందనాద్యైర్జనలోకసంశ్రితైః |  
 శ్రుతం జయేత్యుక్తిపరైస్స సర్వదా  
 మమాస్తు మాంగళ్యవివృద్ధయే హరిః || 18 ||

ఏకార్ణవాద్యస్య మహీయసో మహీం  
 ఆదాయ వేగేన ఖముత్పతిష్యతః |  
 నతం వపుర్యోగివరైస్స సర్వదా  
 మమాస్తు మాంగళ్యవివృద్ధయే హరిః || 19 ||

హతో హిరణ్యాక్షమహోసురః పురా  
 పురాణపుంసా పరమేణ యేన |  
 వరాహరూపస్స పతిః ప్రజాపతిః  
 మమాస్తు మాంగళ్యవివృద్ధయే హరిః || 20 ||

దంష్ట్రాకరాలం సురభీతినాశకం  
 కృతం వపుర్ద్వివ్యన్మసింహరూపిణా |  
 త్రాతుం జగద్యేన స సర్వదా ప్రభుః  
 మమాస్తు మాంగళ్యవివృద్ధయే హరిః || 21 ||

దైత్యేంద్రవక్షస్థ్థలదారదారుణైః  
 కరేరుహైర్యః క్రకచానుకారిభిః |  
 చిచ్ఛేద లోకస్య భయాని సోఽచ్యుతో  
 మమాస్తు మాంగళ్యవివృద్ధయే హరిః || 22 ||

దంతాంతదీప్తద్యుతినిర్మలాని యః  
 చకార సర్వాణి దిశాం ముఖాని |  
 నినాద విత్రాసితదానవో హ్యసౌ  
 మమాస్తు మాంగళ్యవివృద్ధయే హరిః || 23 ||

యన్నామసంకీర్తనతో మహాభయాత్  
 విమోక్షమాప్నోతి న సంశయం నరః |  
 స సర్వలోకార్తిహరో నృకేశరీ  
 మమాస్తు మాంగళ్యవివృద్ధయే హరిః || 24 ||

సటాకరాశ్రమణానిలాహతాః  
 స్ఫుటంతి యస్యాంబుధరాః సమంతతః |  
 స దివ్యసింహో స్ఫురితానలేక్షణో  
 మమాస్తు మాంగళ్యవివృద్ధయే హరిః || 25 ||

యదీక్షణజ్యోతిషి రశ్మిమండలం  
 ప్రలీనమీషన్న రరాజ భాస్వతః |  
 కుతః శశాంకస్య స దివ్యరూపధృక్  
 మమాస్తు మాంగళ్యవివృద్ధయే హరిః || 26 ||

అశేషదేవేశనరేశ్వరేశ్వరైః  
 సదా స్తుతం యచ్ఛరితం మహాద్భుతం |  
 స సర్వలోకార్తిహరో మహాహరిః  
 మమాస్తు మాంగళ్యవివృద్ధయే హరిః || 27 ||

ద్రవంతి దైత్యాః ప్రణమంతి దేవతాః  
 నశ్యంతి రక్షాంస్యపయాంతి చారయః |  
 యత్కీర్తనాత్ సోఽద్భుతరూపకేశరీ  
 మమాస్తు మాంగళ్యవివృద్ధయే హరిః || 28 ||

ఋక్పావితం యో యజుషా హి శ్రీమత్  
 సామధ్వనిధ్వస్తసమస్తపాతకం |  
 చక్రే జగద్వామనకస్స సర్వదా  
 మమాస్తు మాంగళ్యవివృద్ధయే హరిః || 29 ||

యత్పాదవిన్యాసపవిత్రతాం మహీ  
 యయో వియచ్ఛర్గ్యజుషాముదీరణాత్ |  
 స వామనో వామశరీరరూపధృక్  
 మమాస్తు మాంగళ్యవివృద్ధయే హరిః || 30 ||

యస్మిన్ ప్రయాతేఽసురభూభృతోఽధ్వరాత్  
 ననామ ఖేదాదవనిస్ససాగరా |  
 స వామనస్సర్వజగన్మయస్సదా  
 మమాస్తు మాంగళ్యవివృద్ధయే హరిః || 31 ||

మహాద్భుతే దైత్యపతేర్మహాధ్వరే  
 యస్మిన్ ప్రవిష్టే క్షుభితం మహాసురైః |  
 స వామనోఽంతస్స్థిత సప్తలోకధృక్  
 మమాస్తు మాంగళ్యవివృద్ధయే హరిః || 32 ||

సంగైస్సురాణాం దివి భూతలస్థితైః  
 తథా మనుష్యైర్గగనే చ ఖేచరైః |  
 స్తుతః క్రమాద్యః ప్రచచార సర్వదా  
 మమాస్తు మాంగళ్యవివృద్ధయే హరిః || 33 ||

క్రాంత్యా ధరిత్రీం గగనం తథా దివం  
 మరుత్పతేర్యః ప్రదదౌ త్రివిష్టపం |  
 స దేవదేవో భువనేశ్వరేశ్వరో  
 మమాస్తు మాంగళ్యవివృద్ధయే హరిః || 34 ||

అనుగ్రహం చాపి బలేరనుత్తమం  
 చకార యశ్చేంద్రపదోపమం క్షణాత్ |  
 సురాంశ్చ యజ్ఞాంశభుజస్స సర్వదా  
 మమాస్తు మాంగళ్యవివృద్ధయే హరిః || 35 ||

రసాతలాద్యేన పురా సమాహృతాః  
 సమస్తవేదా జలచారరూపిణాః।  
 స కైటభారిర్మధుహోంబుశాయీ  
 మమాస్తు మాంగళ్యవివృద్ధయే హరిః ॥ 36 ॥

నిఃక్షత్రియాం యశ్చ చకార మేదిసిం  
 అనేకశో బాహువనం తథాఽచ్చినత్।  
 యః కార్తవీర్యస్య స భార్గవోత్తమో  
 మమాస్తు మాంగళ్యవివృద్ధయే హరిః ॥ 37 ॥

నిహత్య యో వాలినముగ్రవిక్రమం  
 నిబధ్య సేతుం జలధౌ దశాననం।  
 జఘాన చాన్యాః రజనీచరానసౌ  
 మమాస్తు మాంగళ్యవివృద్ధయే హరిః ॥ 38 ॥

చిక్షేప బాలశ్శకటం బభంజ యో  
 యమార్జునం కంసమరిం జఘాన చ।  
 మమర్ద చాణూరముఖాః స సర్వదా  
 మమాస్తు మాంగళ్యవివృద్ధయే హరిః ॥ 39 ॥

ప్రాతస్సహస్రాంశుమరీచి నిర్మలం  
 కరేణ బిభ్రద్భగవాః సుదర్శనం।  
 కౌమోదకీం చాపి గదామనంతో  
 మమాస్తు మాంగళ్యవివృద్ధయే హరిః ॥ 40 ॥

హిమేందుకుందస్ఫటికాభనిర్మలం  
 ముఖానిలాపూరితమీశ్వరేశ్వరః।  
 మధ్యాహ్నాకాలేపి స శంఖముద్వహాః  
 మమాస్తు మాంగళ్యవివృద్ధయే హరిః ॥ 41 ॥

తథాఽపరాష్ఠో ప్రవికాసి పంకజం  
 వక్షస్స్థలేన శ్రియముద్వహాః హరిః |  
 విస్తారిపద్మాయత పత్రలోచనో  
 మమాస్తు మాంగళ్యవివృద్ధయే హరిః || 42 ||

సర్వేషు కాలేషు సమస్తదేశేషు  
 ఆశేషకార్యేషు తథేశ్వరేశ్వరః |  
 సర్వైస్సర్వరూపైర్భగవాననాదిమాన్  
 మమాస్తు మాంగళ్యవివృద్ధయే హరిః || 43 ||

ఫలశ్రుతిః

ఏతత్పఠన్ దాలభ్య సమస్తపాపైః  
 విముచ్యతే విష్ణుపరో మనుష్యః |  
 సిద్ధ్యంతి కార్యాణి తథాస్య సర్వాన్  
 అర్థానవాప్నోతి యథేచ్ఛతే తాన్ || 44 ||

దుఃస్వప్నః ప్రశమముపైతి పఠ్యమానే  
 స్తోత్రేఽస్మిన్ శ్రవణవిధౌ సదోద్యతస్య |  
 ప్రారంభో ద్రుతముపయాతి సిద్ధిమీశః  
 పాపాని క్షపయతి చాస్య దేవదేవః || 45 ||

మాంగళ్యం పఠమపదం సదార్థసిద్ధిం  
 నిర్విఘ్నామధికఫలాం శ్రియం దదాతి |  
 కిం లోకే తదిహ పఠత్ర చాపి పుంసాం  
 యద్విష్ణుప్రవణధియాం న దాలభ్య సాధ్యం || 46 ||

దేవేంద్రస్త్రిభువనమర్థమేకపింగః  
 సంసిద్ధిం త్రిభువనగాం చ కార్తవీర్యః |

వైదేహః పరమపదం ప్రసాద్య విష్ణుం  
సంప్రాతస్సకలఫలప్రదో హి విష్ణుః ॥ 47 ॥

సర్వారంభేషు దాలైభ్యతద్ దుస్స్వప్నేషు చ పండితః |  
జపేదేకమనా విష్ణౌ తథాఽమంగళ్యదర్శనే ॥ 48 ॥

శమం ప్రయాంతి దుష్టాని గ్రహపీడాశ్చ దారుణాః |  
కర్మారంభాశ్చ సిద్ధ్యంతి పుణ్యమాప్నోతి చోత్తమం ॥ 49 ॥

హరిర్దదాతి భద్రాణి మాంగళ్యస్తు తి సంస్తు తః |  
కరోత్యఖిలరూపైస్తు రక్షామక్షతశక్తిభృత్ ॥ 50 ॥

॥ ఇతి శ్రీమాంగళ్యస్తవః సంపూర్ణః ॥